

श्री ५ को सरकार

वाणिज्य मन्त्रालयको सूचना

श्री ५ को सरकारको मिति २०५०।१।२० को निर्णयानुसार गलैंचा तथा ऊन विकास समिति (गठन) आदेश, २०४६ को दफा ३ को उपदफा (४) ले दिएको अधिकार प्रयोग गरी उक्त गठन आदेशको दफा ३ को उपदफा (२) को खण्ड (झ) पछि देहायको खण्ड (झ१) थप गरिएको छ ।

“(झ१) श्री पुष्कर शाक्य- सदस्य”

आज्ञाले,

दुर्गाप्रकाश पाण्डेय

श्री ५ को सरकारको सचिव

श्री ५ को सरकार

सूचना तथा संचार मन्त्रालयको सूचना

श्री ५ को सरकारले हुलाक नियमावली, २०२० को नियम ६ ले दिएको अधिकार प्रयोग गरी २०५० साल श्रावण १ गतेदेखि लागू हुने गरी पोष्ट बक्सको साविकको धरौटी शुल्क रु. ५०।- बाट बढाइ रु. १०००।- (एक हजार रुपैयाँ) तथा पोष्ट बक्सको वार्षिक शुल्क सानो, मझौला तथा ठूलो आकारको लागि क्रमशः रु. ४००।- (चारसय रुपैयाँ), रु. ६००।- (छ सय रुपैयाँ) र रु. १०००।- (एक हजार रुपैयाँ) गर्ने निर्णय गरेकोले सर्वसाधारणको जानकारीको लागि यो सूचना प्रकाशित गरिएको छ ।

आज्ञाले

घनानाथ ओझा

श्री ५ को सरकारको का.मु. सचिव

श्री ५ को सरकार

गृह मन्त्रालयको सूचना

खण्ड ४२ संख्या १६ मिति २०४६।४।१२ को नेपाल राजपत्र भाग ३ मा प्रकाशित यस मन्त्रालयद्वारा गठित केन्द्रीय प्रहरी विशेष अदालत सम्बन्धी सूचनाको क्रमसंख्या ३ को सट्टा देहायको क्रमसंख्या ३ राखिएको छ ।

“३. प्रहरी महानिरीक्षकले तोकेको प्रहरी नायव महानिरीक्षक-

सदस्य”

आज्ञाले,

भोजराज पोखरेल

श्री ५ को सरकारको का.मु. सचिव

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

203